



भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 11.11.2018

भारतीय जनता पार्टी प्रदेश उपाध्यक्ष प्रवीण शर्मा, राजीव भारद्वाज, विजय अग्निहोत्री व सुखराम चौधरी ने कहा कि नोटबंदी पर कांग्रेस केवल इसलिए हो—हल्ला मचा रही है क्योंकि सबसे ज्यादा कालाधन इन्हीं लोगों का बर्बाद हुआ है। गरीब और आम आदमी तो केवल खुश है क्योंकि देश के भ्रष्टाचारियों ने पिछले 60 वर्षों में जो लूटा हुआ था वह अब रद्दी की टोकरी में जा चुका है। नोटबंदी का सबसे बड़ा फायदा यह हुआ कि पिछले दो सालों में 3 लाख शैल कम्पनियां बंद हो चुकी हैं जबकि सोनिया—मनमोहन सरकार के 10 वर्षों में यह कम्पनियां बेखौफ चल रही थी। भाजपा की लड़ाई काले धन के खिलाफ है जबकि कांग्रेस पार्टी और उसके नेता कालेधन को बचाने वालों के समर्थन में है।

भाजपा नेताओं ने कहा कि नोटबंदी के पश्चात व कालेधन के खिलाफ उठाए गए कदमों से इनकम टिकलेरेशन स्कीम से 66,250 करोड़ रू०, इनकम टैक्स सर्च एवं सर्वे ऑपरेशन से 35,460 करोड़ रू०, प्रधानमंत्री गरीब कल्याण योजना से 5 हजार करोड़ रू०, बेनामी ट्रांजेक्शन प्रोहिबिशन एक्ट से 4100 करोड़ रू० और ब्लैक मनी इंकोजिशन ऑफ टैक्स एक्ट से 4100 करोड़ रू०, यह मिलाकर कुल 1,14,110 (एक लाख चौदह हजार एक सौ दस करोड़ रू०) सरकार के खाते में आए हैं। इसी के साथ नक्सली वारदात में नोटबंदी के पश्चात 60 प्रतिशत की कमी आई है और नोटबंदी के ठीक एक महीने के पश्चात 564 नक्सलियों ने आत्मसमर्पण किया था।

भाजपा नेताओं ने कहा कि नोटबंदी के दो वर्ष बाद भी कांग्रेस पार्टी में हड़कंप मचा हुआ है। कांग्रेस पार्टी की चार पुश्तों की कमाई नोटबंदी के कारण एक झटके में खत्म हो गई। इसका दंश कांग्रेस पार्टी आज भी झेल रही है। इससे कांग्रेस पार्टी की पीड़ा को समझा जा सकता है। कांग्रेस पार्टी हमेशा देशहित के विरोध में खड़ी रहती है और नोटबंदी के मामले में भी कांग्रेस आज यही कर रही है। नोटबंदी जैसे कदमों से देश में भ्रष्टाचार खत्म करने की दिशा में बढ़ रही मोदी सरकार कांग्रेस के बहकाने वाले झूठे प्रदर्शनों से भ्रष्टाचार के विरुद्ध चलाए जा रहे अभियान को न तो ढीला छोड़ेगी और न ही खत्म करेगी क्योंकि भाजपा के लिए देशहित सर्वोपरि है।

प्रदेश मीडिया प्रमुख